



Regolamenti għad-Dhul fl-Iskejjel tal-Knisja f'Malta It-Tieni Sena Kindergarten 2015-2016

Kriterji tad-Dhul

1. Applikanti li Jinghataw Post:

a. Tfal mid-Djar tal-Knisja.

- b. **Aħwa fl-istess skola jew fi skola immexxija mill-istess Kongregazzjoni.** Aħwa li jkunu joqogħdu fl-istess dar u familja, li jkollhom huthom jattendu Skola tal-Knisja matul is-sena skolastika 2014-2015. L-aħwa jistgħu jinkitbu fl-istess skola ta' huthom jew, jekk huwa l-każ, fi skola mmexxija mill-istess kongregazzjoni ta' reliġjużi.

Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra.

Jekk skola tiegħu bniet biss ma tistax tapplika għal tifel skont dan il-Kriterju tal-Aħwa u viċeversa, izda tista' tapplika skont il-Kriterju ta' Applikanti Oħra (Para. 3).

- c. **Tfal ta' Impjegati ma' skola tal-Knisja** f'dik l-istess skola fejn jaħdem il-ġenitur jew fi skola tal-istess kongregazzjoni meta l-iskola hija fuq l-istess sit jew meta m'hemmx dhul fl-ivelli superjuri u sakemm it-tfal huma tal-istess sess b'hal dak tal-livell superjuri. Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss. Dan ma jinkludix min ikun impjegat Full-Time b'sigħat imnaqqsa (*Full-Time Reduced Hours*). Il-ġenitur irid ikun għadu mpjegat *full-time* mal-istess skola meta tibda s-sena skolastika li jmiss. Jekk skola tiegħu bniet biss ma tistax tapplika għal tifel skont il-Kriterju tal-Impjegati u viċeversa. Izda tista' tapplika skont il-Kriterju ta' Applikanti Oħra (Para. 3).

L-iskejjel li jistgħu jaċċettaw tfal tal-impjegati tagħhom fit-tieni sena Kindergarten fl-iskola tagħhom huma:

Subien: St. Aloysius College Primary Balzan.

Bniet: St. Dorothy: Haż-Żebbuġ, Sliema; St. Joseph: Blata l-Bajda, Paola, Sliema;

St. Monica: B'Kara, Gżira, Mosta; St. Jeanne Antide College, Kinder School Gudja; St. Jeanne Antide College, Immaculate Conception Secondary School Tarxien.

Subien u bniet: St. Angela: Cospicua, Lija, Msida, Rabat, Sliema u Żabbar; St. Francis: Għargħur, Luqa, San Ġwann, San Pawl il-Baħar, Santa Luċija, Siġġiewi; B'kara, Cospicua u Msida; Theresa Nuzzo: Ħamrun, Żejtun u Marsa.

- d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess Kongregazzjoni. Dan it-trasferiment japplika bejn l-iskejjel ta' St. Angela; bejn ta' St. Francis; u dawk ta' Theresa Nuzzo.
- e. **Eżenzjoni f'każijiet serji ta' żmien barra minn Malta.** Dhul ta' tfal li ngħatalhom eżenzjoni milli jattendu l-iskola minħabba li l-ġenituri kienu barra minn Malta għal xi raġuni serja. Dawn it-tfal jibdeu jattendu l-iskola magħzula fil-proċess tad-dhul.

1.1 Dawn il-kriterji 1a-e qegħdin f'ġerarkija, l-ewwel jiehdu posthom it-tfal li ngħatalhom eżenzjoni milli jattendu l-iskola minħabba li l-ġenituri kienu barra minn Malta għal xi raġuni serja, wara jiġu aċċettati t-tfal minn djar tal-Knisja, imbagħad l-aħwa, wara t-tfal tal-impjegati, u fl-aħħar dawk li qed jitolbu *transfer*.

1.2 Dawk li japplikaw skont wieħed minn dawn il-Kriterji 1 a-d ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti. Jekk in-numru jkun akbar, tittella' l-polza bejn l-applikanti ta' kull kriterju skont il-ġerarkija tal-kriterji. Dawk li ma jkollhomx post u jkunu applikaw bil-kriterju tal-aħwa, ikunu jistgħu jagħzlu skola oħra tal-istess kongregazzjoni. L-oħrajn jiehdu sehem fil-Polza tal-Għażla.

1.3 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' Para. 5. Pero` jista' jkun li waqt il-proċess tal-Għażla jew minħabba xi raġuni oħra jinħoloq xi post vakanti f'dawn l-iskejjel. Dan il-post jiġi offrut skont il-kriterji tad-dhul u/jew ir-riżultat tal-Polza. Għalhekk min jinteressah xi post f'dawn l-iskejjel għandu japplika (ara wkoll Para. 15).

1.4 Waqt il-proċess tal-Għażla ta' Skola jista' jinħoloq post vakanti f'xi skola li għaliha applikanti skont Kriterji 1a-d ma kienux ingħataw post. F'dan il-każ dawn jiġu offruti dan il-post vakanti skont il-ġerarkija tal-kriterji u skont kif ikunu ġew fil-polza rilevanti.

Għal skop ta' trasparenza jiġu ppubblikati fuq www.thechurchinmalta.org l-ismijiet u l-ordni ta' dawn l-applikanti skola, skola. Jekk jinqala' każ fejn jista' japplika xi wieħed mill-kriterji 1a-d dan jiegħu preċedenza anke fuq il-*Waiting List* Generali.

2. Numru limitat ta' tfal meqjusa bħala **Każijiet Serji**:
- 2.1 Tfal li huma *statemented* u li għandhom bżonn għajnuna ta' L.S.A. jew simili, jew li jistgħu jitqiesu bħala Każijiet Serji u li għalihom l-iskejjel jistgħu jipprovdu programm ta' edukazzjoni individwalizzata (IEP). **Kull min għandu l-għajnuna ta' L.S.A. jew simili, jew beda jew se jibda l-proċess għand l-istatementing moderating panel jew għand ic-C.D.A.U, jew għandu jew se jkollu xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili, għandu japplika bħala Każ Serju.**
- Dawk li ma japplikawx skont il-Kriterju ta' Każijiet Serji jkunu qed jiddikjaraw li t-tifel/ tifla m'għandux/ m'għandhiex bżonn l-għajnuna ta' L.S.A. jew simili. Għaldaqstant, dawk li fi żmien l-applikazzjoni għandhom l-għajnuna ta' L.S.A. jew simili, jew bdew jew kienu se jibdew l-proċess għand l-istatementing moderating panel jew għand ic-C.D.A.U, jew għandhom jew se jkollhom xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili, u ma japplikawx bħala Każ Serju u nkitbu fi skola tal-Knisja, jitlef d-dritt tal-post fl-iskola tal-Knisja.
- 2.2 Tfal li l-istatement tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-mainstream. Mal-applikazzjoni, il-ġenituri ta' dawn l-applikanti huma obbligati li jipprezentaw l-istatement of needs mill-istatementing moderating panel.
- 2.3 **Każijiet soċjali.** Ma jaqgħux taħt din il-kategorija dawk li bħala kawża jaqgħu xi waħda minn dawn ir-raġunijiet: tfal minn ommijiet mhux miżżewġa; fejn jidhru separazzjonijiet; tfal adottati; tfal li qegħdin f' *foster families*. Jistgħu jaqgħu taħt din il-kategorija, tfal li qegħdin taħt *Care Order*.
- 2.4 Tfal li meta huma jew il-ġenituri tagħhom ġew Malta applikaw għall-ażil. Numru żgħir ta' postijiet fl-iskejjel tal-Knisja qed jiġi allokat lil dawn it-tfal.
- 2.5 F'każ li xi tfal li ma jkunux applikaw bħala każ serju jizvolgi li għandhom bżonn l-għajnuna ta' L.S.A., dawn jitqiegħdu f'din il-kategorija fl-aħħar tal-grupp rilevanti. Jekk ikun hemm aktar minn wieħed, jitqiegħdu wara xulxin dakinhar li jinqala' il-post vakanti skont il-pożizzjoni relattiva tagħhom fil-polza; jiġifieri, jekk fil-Polza tal-Għażla kienu it-68, il-120 u l-200 **u l-aħħar wieħed fil-polza ta' Shared LSA huwa l-10, it-68 jiġi l-11; il-120 jiġi t-12 u l-200 jiġi t-13.** Tkun torbot il-pożizzjoni tal-polza u mhux meta jiġi nfurmat il-Bord.
- 2.6 Ir-regolamenti tad-dhul ta' każijiet serji u ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokumenti separati li jgħibu t-titlu ta' *Regolamenti għad-Dhul fl-Iskejjel tal-Knisja f'Malta 2015-2016 Każijiet Serji u Church Schools Entry 2015-2016 Regulations for Asylum Seekers* rispettivament. Ir-regolamenti dwar il-Każijiet Serji u tal-“Asylum Seekers” għandhom jitqiesu bħala parti minn dawn ir-Regolamenti. Dawn id-dokumenti qegħdin fuq il-websajt tal-Kurja www.thechurchinmalta.org
3. **Applikanti Oħra:** dawn jintgħażlu bil-polza.
- 3.1 Fost l-Aplikanti Oħra jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. F'dan il-każ, jekk jitlea' l-applikant il-kbir, iż-żgħir jikkwalifika skont il-Kriterju tal-Aħwa. Dan japplika meta jkun hemm post vakanti u ma jistax japplika f'każijiet serji għaliex il-postijiet ta' dawn il-każijiet ikunu qed jimtlew skont il-poloż tagħhom. Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu hu u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.
4. Kull min japplika għal post irid ikun imwieled fis-sena 2011. B'eċċezzjoni, il-Bord jista' jilqa' talbiet ta' tfal li għal xi raġuni jkunu ta' sena akbar. F'dan il-każ il-ġenituri għandhom jiktbu fl-indirizz li jidher f'Para. 19.
5. L-iskejjel li se jaċċettaw tfal fit-Tieni Sena Kindergarten huma:

Skola	Lokalià	Nru tat- Telefown	Nru ta' Postijiet
Subien:			
St. Aloysius College Primary	Ħal Balzan	21443248	72
Bniet:			
St. Dorothy	Ħaż-Żebbuġ	21466137	18
St. Dorothy	Sliema	21313465	18
St. Joseph	Blata l-Bajda	21237936	36
St. Joseph	Paola	21800372	18
St. Joseph	Sliema	21330235	36
St. Monica	Gżira	21340127	36
St. Monica	Mosta	21432334	44
St. Jeanne Antide College, Kinder School	Gudja	21696187	32
Total Bniet			238

Skola	Lokalità	Nru tat- Telefown	Nru ta'	
			Postijiet	
Subien u Bniet:			Subien	Bniet
St. Angela	Cospicua	21827497	2	2
St. Angela	Lija	21493474	2	2
St. Angela	Msida	21231458	11	11
St. Angela	Rabat	21454198	11	11
St. Angela	Sliema	21331302	2	2
St. Angela	Żabbar	21827272	11	11
St. Francis	Għargħur	21410040	3	2
St. Francis	Luqa	21809330	1	2
St. Francis	San Ġwann	21383210	4	1
St. Francis	San Pawl il-Baħar	21573111	1	4
St. Francis	Santa Luċija	21826972	3	0
St. Francis	Siġġiewi	21460844	2	3
Theresa Nuzzo	Ħamrun	27234513	4	4
Theresa Nuzzo	Żejtun	27673704	2	2
Total Subien u Bniet*			59	57

* F'każ ta' neċessità jista' jvarja n-numru ta' subien jew bniet iżda mhux it-total għad-dhul f'kull skola.

St. Angela Sliema qed tiriserva dritt li taċċetta tfal li jistgħu jiġu mill-istess dar tal-Knisja f'it qabel ma tibda s-sena skolastika.

- 5.1 L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija.
St Monica B'Kara, Gżira u Mosta jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.

6. Dokumenti meħtieġa mill-applikanti:

- Il-Kattoliċi jipprezentaw Ċertifikat tal-Magħmudija (oriġinali, u mhux fotokopja).
- Ċertifikat tat-Twelid (tal-Insinwa) tat-tifel/ tifla (oriġinali, u mhux fotokopja).
- Trid tiġi pprezentata l-Karta tal-Identità ta' missier jew omm it-tifel/ tifla. M'hemm bżonn ta' fotokopja.
- Ritratt tat-tifel/ tifla (daqs ta' passaport).
- Jekk il-ġenituri huma separati jeħtieġ id-dokument riċenti li jindika l-kustodja u r-responsabilità għall-edukazzjoni tat-tifel/ tifla. Fejn ir-responsabilità għall-edukazzjoni tat-tifel/ tifla hija kongunta, tenħtieġ ittra ffirmata miż-żewġ ġenituri li jaqblu li ssir l-applikazzjoni.

Mad-dokumenti mitluba f'Para. 6a-e, iridu jiġu pprezentati wkoll id-dokumenti msemmija hawn taħt skont il-kriterju li wieħed qed japplika fih:

- Jekk qed tapplika skont il-Kriterju ta' Tfal minn Djar tal-Knisja:**
Dikjarazzjoni fuq formola apposta, mimlija u ffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel/ tifla.
 - Jekk qed tapplika skont il-Kriterju tal-Aħwa:**
 - Ċertifikat tat-twelid tar-Reġistru Pubbliku (tal-Insinwa) tal-aħwa l-oħra (oriġinali);
 - Fotokopja tal-Karta tal-Identità taż-żewġ ġenituri; u
 - Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola mit-Tnejn 17, it-Tlieta 18 u l-Erbgħa 19 ta' Novembru 2014 mid-9.00 ta' filgħodu sa nofsinhar.
 - Jekk qed tapplika skont il-Kriterji tal-Impjegati, jew ta' transfers:**
Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola mit-Tnejn 17, it-Tlieta 18 u l-Erbgħa 19 ta' Novembru 2014 mid-9.00 ta' filgħodu sa nofsinhar.
 - Dawk li ġew eżentati mill-attendenza għandhom japplikaw mingħajr ħlas u dokumenti.
7. Il-ħlas għall-applikazzjoni hu ta' €14; dan qed jintalab biex ikopri spejjeż klerikali, postali, eċċ.

L-Aplikazzjonijiet

8. **Il-formoli għall-applikazzjonijiet imsemmija f'para. 8.1 u 9 ma jitnizzlux minn fuq il-website tal-Kurja u lanqas jinġabru minn qabel iżda jimtlew fid-dati indikati fl-istess para. 8.1 u 9 b'dan il-mod:**
fl-ewwel ġurnata jimtlew applikazzjonijiet ta' kunjomijiet li jibdew bl-ittri A-G;
fit-tieni ġurnata dawk ta' kunjomijiet li jibdew bl-ittri H-Z.
Il-ġurnata l-oħra hija miftuħa għal kulhadd.

- 8.1** L-applikazzjonijiet tal-Applikanti li **Jingħataw Post** (Para. 1 a-e): Applikazzjonijiet skont il-Kriterji ta' Tfal minn Djar tal-Knisja, tal-Aħwa, tal-Impjegati, ta' dawk li qed jitolbu *Transfer*, u tfal li ngħatalhom eżenzjoni milli jattendu l-iskola minħabba li l-ġenituri kienu barra minn Malta għal xi raġuni serja (**Para. 1 a-e**), isiru fis-**Seminarju r-Rabat, f'St Angela School Zabbar, f'St Elias College Santa Venera, JEW f'St Michael's School Santa Venera, it-Tnejn 24 (kunjomijiet bl-ittri A-G), it-Tlieta 25 (kunjomijiet bl-ittri H-Z) u l-Erbgħa 26 ta' Novembru, 2014 (miftuħa għal kulhadd), bejn id-9.00 ta' filgħodu u s-2.00 ta' wara nofsinhar**. Huma meħtieġa d-dokumenti msemmija f'Para. 6.
- 8.2** Applikanti fi Skola tal-Knisja li għandha Kontinwita' (p.eż. Livell Kindergarten u Primarju) iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jibqgħu telgħin fl-istess skola. F'dan il-każ dawn l-applikanti jridu japplikaw ma' Applikanti Oħra (Para. 3 u 9).
- 8.3** Applikanti li għandhom huthom il-kbar jattendu Skola tal-Knisja iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jinkitbu fl-istess skola ta' huthom. F'dan il-każ, dawn l-applikanti jridu japplikaw kemm skont il-Kriterju tal-Aħwa (Para. 1b) kif ukoll skont il-Kriterju ta' Applikanti Oħra (Para. 3 u 9) jew xi Kriterju ieħor. Huwa neċessarju li fuq il-formoli tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax. Dan jgħodd ukoll għal min qed japplika skont il-Kriterju tal-Impjegati.
- 8.4** L-applikanti msemmija f'Para. 8.2 u 8.3 jiġu mitluba jagħmlu l-għażla finali dwar f'liema skola jridu jmorru dakinhar tal-Għażla ta' Skola (Para. 12 u 13).
- 9. L-Aplikazzjonijiet għad-dhul fit-Tieni Sena Kindergarten skont il-kriterju Applikanti Oħra (Para. 3)** isiru f'waħda minn dawn l-iskejjel: **St Aloysius College Primary, Balzan; St Angela Zabbar; St Joseph Blata l-Bajda; St Joseph Paola, u Theresa Nuzzo Hamrun**. L-applikazzjonijiet isiru **t-Tnejn u t-Tlieta 26-27 ta' Jannar u t-Tnejn 2 ta' Frar, 2015 bejn id-9.00 a.m. u nofsinhar**. Huma meħtieġa d-dokumenti msemmija f'Para. 6.
- 9.1 Applikazzjonijiet tard skont l-Ewwel Kriterju jintlaqgħu nhar it-Tnejn, 15 ta' Diċembru 2014 u dawk ta' Applikanti Oħra (Para. 3) jintlaqgħu nhar il-Gimgha 27 ta' Frar 2015, fil-Kurja tal-Arcisqof Floriana bejn id-9.00 a.m. u s-1.00 ta' wara nofsinhar.**
- 10.** Fuq is-sit elettroniku www.thechurchinmalta.org jiġu ppubblikati listi numerati bl-ismijiet ta' dawk li jkunu applikaw skont il-Kriterji 1 a-e.

Polza tal-Għażla - Is-Sibt, 11 ta' April 2015

- 11.** Bil-Polza tal-Għażla (Para. 3) jiġi stabbilit l-ordni li bih issir l-Għażla ta' Skola. Min jitle' l-ewwel jagħzel l-ewwel, eċċ. Jieħdu sehem fil-**Polza tal-Għażla** l-Applikanti Oħra (Para. 3). L-ordni stabbilit permezz tal-Polza tal-Għażla jintuża wkoll bħala *waiting list* ġenerali.
- 11.1** In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet offruti mill-iskejjel kollha f'daqqa (subien = 131, bniet = 295, Para. 5), **wara** li jitnaqqas minn dan it-total in-numru ta' applikanti li jkunu ngħataw post skont il-Kriterji ta' Tfal minn Djar tal-Knisja, tal-Aħwa, tal-Impjegati, tfal li ngħatalhom eżenzjoni milli jattendu l-iskola minħabba li l-ġenituri kienu barra minn Malta għal xi raġuni serja, ta' Każijiet Serji (Para. 1a-ċ, e, 2), u aħwa li qed japplikaw din is-sena (Para. 3.1). Dakinhar tal-polza jiġi ppubblikat dan in-numru totali ta' postijiet vakanti.
- 11.2** Il-Polza tal-Għażla ssir f'St Joseph, Blata l-Bajda, Tel. 21237936 nhar is-Sibt, 11 ta' April 2015: **SUBIEN** – fid-9.00 a.m. u **BNIET** – fil-11.15 a.m.
- 11.3** Fl-eventwalità li xi isem ta' applikant ma jkunx inkluz fil-polza, il-Bord tad-Dhul fl-Iskejjel tal-Knisja jagħmel polza oħra kif ser nispjegaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrappreżentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' il-polza bejnithom.
- 11.4** Ir-riżultat tal-Polza tal-Għażla ta' Skola jiġi ppubblikat fuq is-sit elettroniku www.thechurchinmalta.org Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fih it-tifel jew tifla.
- 11.5** **Il-ġenituri li jmisshom jieħdu sehem fl-Għażla ta' Skola jiġu mgħarrfa bil-miktub** bir-riżultat miksub u mfakkra bid-dettalji tal-Għażla ta' Skola skont Para. 12 u 13 u bin-numru ta' postijiet vakanti skola, skola. **Din il-korrispondenza tintbagħat lill-ġenituri madwar ġimgha qabel l-Għażla ta' Skola. Ma tingħata ebda informazzjoni fuq it-telefown.**
- 11.6** **Mal-istess ittra tintbagħat ukoll il-Formola ta' Preferenza bl-ismijiet tal-iskejjel li jistgħu jaċċettaw tfal f'dik is-sena ta' dhul (ara Para. 15 għal aktar dettalji).**

Għażla ta' Skola

12. Subien: L-Għażla ta' Skola għas-subien issir f'St Joseph, Blata l-Bajda, Tel. 21237936, skont din l-iskeda:

Dawk bejn 001 – ZZZ*	L-Erbgħa, 6 ta' Mejju 2015	4.30 p.m.
----------------------	----------------------------	-----------

13. Bniet: L-Għażla ta' Skola għall-bniet issir f'St Joseph, Blata l-Bajda, Tel. 21237936 skont din l-iskeda:

Dawk bejn 001 – ZZZ*	L-Erbgħa, 13 ta' Mejju 2015	4.30 p.m.
----------------------	-----------------------------	-----------

*ZZZ jirrapreżenta n-numru stabbilit f'Para.11.1

- 14.** Min jasal tard ikun jista' jagħmel l-għażla skont il-pożizzjoni tiegħu fl-ordni stabbilit iżda ma jkollux dritt iħassar l-għażliet li jkunu laħqu saru. Għalhekk huwa neċessarju li min imissu skont l-Għażla ta' Skola jkun preżenti kif imfisser hawn fuq.
- 14.1** Hija r-responsabilità tal-ġenituri li jkunu preżenti għall-għażla ta' skola jew li jawtorizzaw lil xi ħadd ikun preżenti flokhom. F'każ ta' emerġenza fejn il-ġenituri ma jkunux preżenti għall-għażla ta' skola, il-Bord tad-Dhul jista' jipprova jikkuntatja lill-ġenituri tal-applikant u jekk ikun meħtieġ jirreġistra lill-applikant, f'isem il-ġenituri, fl-iskola li jixtiequ minn dawk li jkun għad baqgħalhom postijiet vakanti. Jekk din il-proċedura ma ssewvix ma jitqisx bħala xi nuqqas minn naha tal-Bord tad-Dhul.
Jekk il-ġenituri jagħzlu li ma jibgħatux lill-uliedhom fi skola tal-Knisja ikun utli li waqt l-għażla ta' skola jinfurmaw lill-Bord bid-deċiżjoni tagħhom.
- 15.** Waqt l-Għażla ta' Skola l-ġenituri għandhom jipprezentaw il-Formola ta' Preferenza. Il-ġenituri għandhom jindikaw l-ordni ta' preferenza billi jiktbu numru ħdejn ħames skejjel. In-numru 1 jindika l-ogħla preferenza eċċ. Tista' ukoll tingħata preferenza lil dawk l-iskejjel li m'għandhomx postijiet vakanti jiġifieri dawk li għandhom 0 fil-kolonna 'Numru ta' Postijiet' Para. 5, jekk il-ġenituri huma interessati fihom (ara Para. 1.3).
- 15.1** Sakemm hemm postijiet vakanti fl-iskejjel, il-ġenituri jistgħu jagħzlu l-iskola preferuta tagħhom.
- 15.2** Meta xi skola partikolari timtela' u din tkun l-iskola preferuta, il-ġenituri jistgħu jagħzlu skola oħra.
- 15.3** Il-ġenituri jistgħu jagħzlu ukoll li ma jiktbox lit-tifel/ tifla tagħhom f'ebda skola mingħajr ma jitilfu posthom skont l-ordni stabbilit fil-Polza tal-Għażla Para.11.
- 15.4** Meta jinqala' post vakanti f'xi skola, dan jiġi offrut skont il-Kriterji tad-Dhul u/ jew lil min ikun l-aktar `il quddiem fl-ordni tal-Polza tal-Għażla, u jkun ipprefera dik l-iskola imma ma setgħax jagħzilha. Għal preferenza ta' skola jiġu kkunsidrati biss dawk l-iskejjel li l-ġenitur ikun tahom preferenza aktar għolja mill-iskola li l-applikant ikun inkiteb fiha. Skejjel bi preferenza aktar l-isfel minn dik li fiha inkiteb l-applikant ma jiġux ikkunsidrati għaliex nifhmu li l-iskola magħzula hija aktar ippreferuta.
- 15.5** Jekk wara li jagħlaq il-proċess deskritt hawn fuq ikun baqa' postijiet vakanti jissejjaħ min imissu. Dan jiġi mitlub ukoll jimla' il-formola tal-preferenza ta' skola.
- 15.6** L-attendenza f'xi skejjel għall-postijiet vakanti li jimtlew wara l-bidu tas-sena skolastika, tibda mis-sena skolastika li jmiss.
- 16.** L-ordni stabbilit permezz tal-Polza tal-Għażla jintuża bħala *waiting list* ġenerali u jibqa' attiv sat-30 ta' Ġunju 2016.

Tagħrif lehor

- 17.** Tfal irregjistrati fi skola tal-Knisja huma obbligati li jattendu regolament l-iskola irregjistrati fiha mill-bidu tas-sena skolastika li għaliha jkunu applikaw.
- 17.1** Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-fal suppost jibdex jattendu l-iskola. Sabiex isefiħ dan, il-ġenituri għandhom jiktbu lill-Bord tad-Dhul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja.
Tista' tintalab eżenzjoni għat-tieni sena skolastika billi l-ġenituri jerġgħu jiktbu lill-Bord u jagħtu d-dettalji meħtieġa.
Il-Bord jiddeċiedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-fal eżentati ma jibdex jattendu l-iskola saż-żmien stipulat.
- 18.** Kull informazzjoni li int tagħti lill-Bord tad-Dhul dwarek u dwar it-tifel/ tifla tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi. Aktar dettall dwar il-Protezzjoni tad-Data jista' jinkiseb mill-websajt: www.thechurchinmalta.org
- 19.** Tista' tikkomunika mal-Bord f'dan l-indirizz: Segretarju, Bord tad-Dhul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew marisa.ellul@maltadiocese.org

20. Kull min ma jirċevix xi twegiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
21. Proċeduri dwar il-ksur ta' dawn ir-Regolamenti qed jiġu ppublikati fuq www.thechurchinmalta.org . Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: charles.mallia@maltadiocese.org
22. **Kull deċiżjoni tal-Bord tad-Dhul fl-Iskejjel tal-Knisja u tal-Kummissjoni Każijiet Serji hija finali.**